

## انسانی اخلاق کی چار بنیادیں

ہمارے نزدیک شاہ ولی اللہ "حکیم و صدیق ہیں جنہوں نے سارے ادبیات، تہذیب اور شریعت کا اصلاح" ایک ہوتا ثابت کیا اور پھر ان بنیادی اصولوں کا تعین بھی کیا جو ہر دین کا تقصیر حقیقی تھے اور ہر نہ ہب اور شریعت ان کو پورا کرنا اپنا فرض بھیجی رہی۔ شاہ صاحب "معات" میں لکھتے ہیں "اس فقیر پر یہ بات روشن کی گئی ہے کہ تمذب نفس کے سلسلے میں جو چیز شریعت میں مطلوب ہے، وہ چار خصلتیں ہیں۔ حق تعالیٰ نے انبیاء علیهم السلام کو انی چار خصلتوں کے لیے بھیجا۔ تمام ملحد میں انی چار خصلتوں کا ارشاد اور ان کے حاصل کرنے کی ترغیب و تحریص ہے۔ "بر" یعنی بھلائی انی چار خصلتوں کا حاصل ہے اور گناہ سے مراد وہ عقائد و اعمال اور اخلاق ہیں جو انی چار خصلتوں کی ضد ہیں۔

ان چار خصلتوں میں سے ایک طمارت ہے۔ اس کی حقیقت اور اس کی طرف میلان ہر سلیم الفطرت انسان کے اندر دویعت کیا گیا ہے۔ یہ گمان نہ کر لیتا کہ یہاں طمارت سے مراد محض وضو اور غسل ہے بلکہ طمارت کا اصل مقصود وضو اور غسل کی روح اور ان کا نور ہے۔ جب آدمی نجاستوں میں آلوہہ ہو اور میل کچیل اور بال اس کے بدن پر جمع ہوں، بول و برآز اور رتع نے اس کے معدے میں گرلنی پیدا کی ہو تو ضروری اور لازمی بات ہے کہ وہ انتباہ، تخلی اور حزن اپنے اندر پائے گا۔ اور جب وہ غسل کرے گا اور زائد بالوں کو دور کرے گا اور صاف لباس زیب تن کرے گا اور خوشبو لگائے گا تو اسے اپنے نفس میں انشراح، سرور اور انبساط کا احساس ہو گا۔ حاصل کلام یہ ہے کہ طمارت یہی وجہ ان کیفیت ہے جو انس اور نور سے تعبیر کی جاسکتی ہے۔

دوسری خصلت اختبات (خدا تعالیٰ کے لیے خضوع) یعنی نہایت درجے کی عجز و نیاز مندی ہے۔ اس اجھل کی تفصیل یہ ہے کہ ایک سلیم الفطرت شخص جب طبی اور خارجی تشویشوں سے فراغت کے بعد صفات الہی، اس کے جلال اور اس کی کبریائی میں غور کرتا ہے تو اس پر ایک حرمت اور وہشت کی کیفیت طاری ہو جاتی ہے۔ یعنی حرمت اور وہشت خشوع و خضوع یعنی نیاز مندی کی صورت اختیار کر لیتی ہے۔ دوسرے لفظوں میں ایک سوچنے والا

انسان جب کائنات کی اس سختی کو حل کرنے سے عاجز آ جاتا ہے اور اس مجرم اور القابض کی حالت میں وہ کسی اور قوت کے سامنے اپنے آپ کو بے دست و پاپاٹا ہے تو اس کی یہ بے دست و پاپائی اسے مجبور کرتی ہے کہ وہ اپنے سے بلند تر کسی اور قوت کو مانے۔ ایک سائنس دان نے اسے مادے سے تعبیر کیا ہے، فلسفی نے اسے عقل کل مانا اور مذہبی اسے خدا کہتا ہے۔ بہرحال انسان کہیں نہ کہیں اس کائنات کے سامنے اپنے آپ کو ضرور مجبور پاتا ہے اور یہی مجبوری اسے خضوع کی طرف لے جاتی ہے۔

تیری خصلت ساخت (فیاضی) ہے۔ اس کے معنی یہ ہیں کہ نفس طلب لذت، حب انتقام، بگل اور حرص وغیرہ سے مغلوب نہ ہو۔ اس کے ذیل میں عفت، جدوجہد، صبر و عنف، سخاوت، قناعت اور تقویٰ تمام آ جاتے ہیں۔ شکار فرج (شرمنگاہ) کی خواہش کے قبول نہ کرنے کا نام عفت ہے۔ آسائش اور ترک عمل کی خواہش کو قبول نہ کرنے کا نام جدوجہد ہے اور جزع و فزع (رونا پینٹا) کو روکنا صبر ہے اور انتقام کی خواہش کو دبانا عنف اور خواہش بگل کو چھوڑ دینے کا نام سخاوت اور حرص کو قبول نہ کرنا قناعت۔ شریعت کی بنا پر ہوئی حدود سے تجلوز نہ کرنا تقویٰ ہے۔

چوتھی خصلت عدالت ہے۔ سیاسی اور اجتماعی نظاموں کی روح رواں یہی خصلت ہے۔ ادب، کفایت، حریت، سیاست مدنیہ اور حسن معاشرت وغیرہ سب عدالت کی شاخیں ہیں۔ اپنی حرکات و سکنیات پر نگاہ رکھنا، عمدہ اور بہتر وضع اختیار کرنا اور دل کو ہمیشہ اس کی طرف متوجہ رکھنا ادب ہے۔ جمع اور خرچ، خرید و فروخت اور تمام معلمات میں عقل و تدبیر سے کام لیتا کفایت ہے۔ خانہ داری کے کاموں کو بخوبی انجام دیتا حریت ہے اور شرپوں اور لشکروں کا اچھا انتظام کرنا سیاست مدنیہ ہے۔ بھائیوں میں نیک زندگی بسر کرنا، ہر ایک کے حق کو پچھانتا اور ان سے الفت و بشاشت سے پیش آنا حسن معاشرت ہے۔

یہی چار اخلاق ہیں جن کی تجھیں سے انسانیت کو ترقی ملتی ہے اور ان کے چھوڑنے سے انسان قدر نہیں (ذلت کے گزھے) میں گرتا ہے، اس دنیا میں جتنے بھی تمدن بنے اور جس قدر بھی تکری ادارے قائم ہوئے اور جو بھی شریعتیں مرض وجود میں آئیں، اگر ان کے پیش نظر انسانوں کو اخalta اور ان کی حالت کو درست کرنا تھا تو انسانوں نے انہی چار اخلاق کو سنوارنے کی کوشش کی۔ اس سلسلے میں اسلام، عیسیائیت اور یہودیت کا معاملہ تو بالکل ظاہر ہے لیکن اگر چینی فلسفہ اخلاق، ہندوؤں کے مذہبی فکر، ایرانیوں کے نظام حیات، یونانیوں کی حکمت اور قدیم مصریوں کے مذهب کا بغور مطالعہ کریں تو آپ کو کسی نہ کسی صورت میں ان

چار اخلاق کی درستی اور ان کی ضدوں سے بچنے کی تاکید ملے گی۔ ایرانی حکم بزر بنبر ک اقوال، افلاطون کا اپنی کتاب "ریاست" میں عدالت کو زندگی کی بنیاد ثابت کرنا، قدیم مصریوں کا نہ ہبی صحیفہ "کتاب الموتی" کے ارشادات، ہندوؤں کے ویدوں اور گیتا کا پر حکمت کلام اور چینیوں کے اخلاقی فلسفے "کنفوش" کی تعلیمات ان سب کا حاصل کم و بیش یہی تھا کہ انسانیت کے ان چار بنیادی اخلاق کو ترقی دی جائے اور تمام رسول اسی لیے مبعوث ہوئے اور تمام حق شناس حکیم اور صدیق اپنی اپنی قوموں کو یہی پیغام سناتے رہے۔

لہذا اگر ہم اس حقیقت کو سمجھ جائیں تو پھر مسلمانوں اور غیر مسلموں کے نظریہ اخلاق میں اصولی نزاع نہ رہے گا اور ہم میں فراخ دل اور رواداری بھی پیدا ہو جائے گی۔ بے شک سماج کے چھوٹے طبقوں میں تو چاقش موجود رہے گی، لیکن ایسے ہی جیسا کہ ایک ہی ملت کے مختلف فرقوں میں مخصوص رجحانات اور استعدادوں کی بنا پر ذہنی اور نہ ہبی اختلافات ہوتے ہیں لیکن جہاں تک اصحاب عقل و رشد کا تعلق ہے، ان کو آنفلاب نبوت سے پھولی ہوئی شعاؤں اور حکیم کے دماغ سے نکلے ہوئے اخلاقی نظام میں فرق مراتب تو ضرور نظر آئے گا، لیکن وہ دونوں کو ایک دوسرے کی ضد نہ سمجھیں گے۔ اس کا نتیجہ یہ ہو گا کہ صالح غیر مسلم اور صالح مسلمان ایک دوسرے کی خوبیوں کو بھیت انسان کے نظر انصاف سے جانچنے کے قابل ہوں گے۔

ہمارے خیال میں یہ تصور کل بنی نوع انسان کو موجودہ خلفشار سے نکال سکتا ہے۔ ہر قوم کے عقل مند طبقوں کا رجحان اب اس طرف ہو رہا ہے اور وہ کوشش کر رہے ہیں کہ اپنے اپنے فکری نظاموں کو عالم گیر انسانیت کا ترجمان بنا کر پیش کریں لیکن کس قدر افسوس کا مقام ہے کہ وہ دین جو صحیح معنوں میں ساری انسانیت کا دین تھا اور وہ کتاب جو کل نوع انسانی کی بدایت کی علمبردار تھی اور وہ ملت جس نے سب قوموں کو ایک بنایا اور جس کا تمدن ساری انسانیت کی "باقیات صالحات" کا مرقع تھا، وہ دین، وہ کتاب اور وہ ملت اور اس کا تمدن ایک فرقے کی جائیگا ہے اور وہ لوگ یہ نہیں سمجھتے کہ اس وسعت پذیر دور میں جس میں کہ کہ زمین کی سب دوریاں سکر گئی ہیں، "ملکوں" قوموں اور بر اطمینوں کی سرحدیں سمشی جا رہی ہیں، ریل، جہاز، طیاروں اور ریڈیلو نے سب انسانوں کو اپنی کہنے اور دوسروں کی سننے کے لیے ایک انسانی برادری میں بدل دیا ہے۔ اس زمانے میں ایسی تعلیم کو جو صحیح معنوں میں عالم گیر اور انسانی تھی، ایک گروہ اور جماعت میں محدود کر دیا کتنا بڑا غلام ہے۔ معلوم نہیں مسلمان اسلام کو کب سمجھیں گے اور قرآن کے اصل پیغام کو کب اپنائیں گے؟